

IL-MALTI

QARI

LI TOHROG

IL-GHAQDA TAL-KITTIEBA TAL-MALTI

KULL TLIET XHUR

IL-KITTIEBA TA' DAN IL-GHADD

L-EDITOR—Awtobijografiji	faċċ.	65
VINCENT CARUANA—Il-Bewsa tas-Sirena	„	66
PATRI VAL. V. BARBARA, O.P. —Il-Mewt ta' P. Umberto Sant, O.P.	„	71
DEN FRANS CAMILLERI— <i>Miss Universe</i>	„	72
MANWEL CASSAR— <i>Wara Raġda</i> <i>fil-Buskett fl-Imnarja</i>	„	72
V. UNGARO— <i>Nemusa</i>	„	73
GUŻE' GATT—In-Nies tas-Snajja' fl-Ewwel Snin ta' l-Ingliżi f'Malta	„	74
MONS. PROF. P.P. SAYDON, B.LITT., B.L.CAN., D.D., LICIT. SCRIPT.—L-Aħħar Kelma	„	80
GUŻE' CHEYCUTI— <i>Bħall-Weraq</i>	„	84
PATRI BENEDITT M. CARUANA, O.C. — <i>Il-Labtu tal-Madonna</i>	„	85
A. CREMONA—Manuskritt dwar il-Vangelju ta' San Gwann maqlub bil-Malti	„	88
DEN FRANS CAMILLERI— <i>Mamma</i>	„	91
Varia Atque Breviora	„	92
Għaqda tal-Kittieba Żgħażaġh	„	93
Reċensjonijiet	„	94

DIRETTUR: Dr. Gużè Galea, M.B.E., M.D., D.P.H.,
29, Sur Santa Barbara, Valletta.

ASSISTENT DIRETTUR: Ant. Cremona,
53, Triq Wara Santa Ubaldesca, Paula.

AMMINISTRATUR: Victor Apap,
22, Triq it-Torri, Tas-Sliema.

Hlas: 4/- fis-sena. — Ktieb wiehed 1/3.
Dak li hu hlas tar-rivista jinbagħat lil:
Victor Apap,
22, Triq it-Torri, Tas-Sliema.

IL-MALTI

QARI LI TOHROG IL-GHAQDA }
TAL-KITTIEBA TAL-MALTI }

SETTEMBRU
1953

Awtobijografiji

FOST *ix-xorta ta' proza li nagraw fil-letteratura ta' l-ilsna bar-*ranin, hemm dik li tissejjah kilba ta' awtobijografiji li fil-Malti qajla tillaqa' maghha, hliet f'ghamla ta' b'cejjeċ 'l hawn u 'l hinn ta' tifikirijiet. Din *ix-xorta ta' kitba awtobijografika toh-*rog iktar mill-pinna ta' xi kittieb maghruf.

Awtobijografija hija kilba li fiha nsibu l-istorja jew il-grajjiet ta' dak li jkittibha b'xi ihalli tifikira ta' kulma garrab f'hajtu u tax-xoghlijiet li ghamel f'hajtu biċ-ċrkustanzi tagħhom u b'deskrizzjoni ta' l-atmosfera ta' żminijietu. Xi mindaqgiet ġie li l-awtobijografija tiffhallat ma' dik li tissejjah tifikirijiet jew memorji li sew sew mhumiex hliet sensiela ta' xi b'cejjeċ minn dak li għadda minn xi staguni tal-hajja tal-kittieb—kitba li fiha jahdem mhux ftit is-sens psikoloġiku.

Post in-nies għorrief li hallew kitba fuq hajjithom insemmu lil Petrarca, Cellini, Rosseau, Keith, Smiles, Trollope, Darwin, Gandhi, u oħrajn.

Il-kitba awtobijografika għandha valur letterarju mhux ftit fl-apprezzament ta' l-opri ta' l-awtur, kif ukoll taż-żminijiet li fihom għax imxebbhin ma' dawċ ta' xoghlijiet ta' awturi oħra fi żminijiethom. Barra minn dan tgħin ukoll b'xi il-qarrej jifhem is-sentimenti tal-kitba ta' l-awtur, l-iktar jil-versi awtobijografiji tiegħu jew f'xi kitba epistolari tiegħu.

Il-letteratura Maltija ma tistax tiftaħar li għandha wisq minn din *ix-xorta ta' kitba*—b'xi ma ngħidx xejn—hliet xi b'cejjeċ ta' tifikirijiet 'il hawn u 'l hinn li dehru u qed jidhru f'IL-MALTI, fosthom dawċ li jtkellmu fuq xi esperjenzi ta' safar jew xi hwej-jeġ oħra, xi minn daqqiet miġburin f'xi ktejjeb.

Nittamaw, għalhekk, li għad naraw mill-pinna tal-kittieba tagħna xi kitba awtobijografika li biha nistgħu nżidu u norqmu l-letteratura Maltija b'wahda mill-fergħat sbieħ u importanti kif dlonk insibu f'letteraturi ixeħ u oġġna minn tagħna.

IL-BEWSA TAS-SIRENA

Novella Mitoloġika ta' VINCENT CARUANA

IX-XINI ma kellu ebda tama li jagħleb il-balel tal-mewġ li kienu qed ihebbu għalih. Għalxejn hafna mit-tagħbija tiegħu ntehtet il-baħar. Ir-riħ beda jkisser l-arbli u jċarrat il-qluġh. Il-mewġ li beda jgħolli x-xini qisu kaxxa sulfarini kien jahbat ma' ġenbejh u jheżżu sa ma beda jfarraklu issa biċċa minn hawn u issa biċċa minn hemm.

F'daqqa waħda x-xini nqasam tnejn u jien flimkien ma' l-ekwipaġġ kollu sibt ruhi mgħaddas fil-baħar. Kulhadd iggranfa ma' xi biċċa għuda, iżda l-eqreb xatt kien għexieren ta' mili 'l bogħod u t-tama kenet imbiegħda wisq li xi hadd minna seta' jehles l-għarqa. Jiena wkoll qbadt ma' biċċa njama u din inzerat injama minqaxa bhala sirena li kienet imqiegħda fil-qudġiem tax-xini bhala tifsira ta' l-isem tiegħu, "Bewsa tas-Sirena". Imghannaq mas-sirena ta' l-injam jiena sibt ruhi tiela' u nieżel ma' l-is-kossi tal-mewġ.

Dak il-ħin xegħlet berqa u jien deberli li rajt għajnejn is-sirena ta' l-injam jicċaqalqu, iżda malajr tajjart dan il-ħsieb bhala qerq l-għajnejn, aktarx minhabba l-biża' ta' dak il-ħin. Xegħlet berqa ohra u did-darba—haġa li ma titwemmminx—rajt wiċċ is-sirena ta' l-injam jibbissimli. Għalkemm biex insalva ħajti kont inżomm magħha, bil-qatgħa li hadt tlaqt idejja u għodost. Meta rasi reġġhet feġġet minn taħt wiċċ il-baħar, insib tfajla qiegħda tgħum li malli tfaċċajt fil-wiċċ zammitni minn taħt abti u qaltli: "Jiena rrid neħsilsek", u reġġhet tbissmitli għat-tieni darba.

Fuq ix-xini ma kienx hemm nisa. Mela minn fejn giet din it-tfajla? Jiena bdejt intepetp għajnejja u kollni miġxul għajjatt: "Le, jiena nissab mit'uf minn sensija fl-għafja tal-mewt, u bniedem sturdut għandu nnejn jista' jara xbiħat qarrieqa bhall min johlom".

"Le", qaltli dik it-tfajla li bdiet tgħum bija 'l bogħod minn fejn tkisser ix-xini, "inti la inti barra minn sensik u lanqas qiegħed tohlom. Inti qiegħed tara sewwa. Jiena sirena. Ara hux veru", u dak il-ħin ħareġ jittawwal minn taħt il-baħar id-denb ta' buta tagħha li jiena kont għadni ma rajtux għax kien il-ħin kollu 'l isfel taħt wiċċ l-ilma.

Hiġa kienet qiegħda tigri tgħum bija waqt li jien inħares wiċċi f'wiċċha mgħaġġeb. Stajt nifhem illi għall-għawm għandha

sahha barranija. "Qiegħed nemmen", għidtilha, x'hin neħhejt minn wiċċi l-harsa ta' mistagħġeb. Imbagħad tbissimtilha jien ukoll u komplejt ingħidilha : "Sirena sabiha, liema hu l-egreb xatt fejn tista' teħodni?"

"Jiena ma jien sa nieħdok fl-ebda xatt", qaltli hi b'harsa nebbiexa f'għajnejha.

"Tajba din!" bdejt inhaqqaq jien. "Inti m'għidtx li trid teħlisni? Jekk ma twassalnix lejn xi xatt kif trid teħlisni; tibqa' hajtek kollha żżommni hekk f'wiċċ il-baħar? Għax nahseb li fl-aħħar tgheja żżommni. Jew forsi taf b'xi xini iehor li jinsab għaddej minn ibhra iżjed kwieti u sa teħodni lejħ biex jarawni u jtellgħuni?"

"La sa nwasslek lejn xtut u lanqas lejn xwieni ohra", u millajma ta' kliemha deħret li trid tħallini apposta bil-kurzità.

"Mela sa tibqa' għal dejjem iżżommni f'wiċċ l-ilma?" irgajt saqsejtha dejjem nitlef is-sabar.

"Lanqas" tbissmitli.

"Mela jfisser li inti sa titlaqni; sa tħallini negħreq" għidtilha, issa għalkemm mhux infuskat.

"Le, xejn minn dan. Jiena għandi mod kif neħilsek; jekk inti taċċetta".

"U żgur li naċċetta!"

"Mela ismagħni".

Issa konna waslna f'baħar kalm mijiet ta' mili 'l bogħod minn fejn iken tfarrak ix-xini, u hi bdiet tfehinni.

"Jiena ġejt neħilsek għax naf li meta x-xini kien għadu bla isem inti għidt lill-kaptan biex isemmih 'Bewsa tas-Sirena'. Naf ukoll li waqt il-vjaġġ inti kont fil-kabina tiegħek u ktibt poezija jisimha 'L-Imħabba tas-Sirena', fejn għidt li tixtieq tiltaqa' ma sirena li int issir thobbha u tgħix magħha f'qiegħ il-baħar".

"Iva! Dan kif tafu!" stagħgibt jien.

"Ma tafx li aħna s-sireni hlejquet imsabħrin? Aħna nkunu nafu kulma jsir jew jintqal fuqna. Nafu, ngħidu aħna, kull fejn hemm statwa jew pittura ta' sireni. Insomma, nafu kollox li għandu x'jaqsam magħna s-sireni. Affarijiet ohra, iżda, ma nkunux nafuhom".

"Oh! inti ġejt mis-sema għalija!" għidtilha.

"Le", qaltli, "jiena ġejt minn qiegħ il-baħar".

It-tnejn dbakna bil-qalb għal din iċ-ċajta, u issa hija telqet idejha minn taħt abti u hallietni ngħum ftit fil-baħar kalni.

Imma tista' tgħidli kif sa teħsi?'' saqsejtha b'herqa kbira, ''Jekk tħallni hawn waħdi xorta negħreq għax ma jkollix saħħa ngħum lejn l-eqreb xatt li min jaf kemm huwa mili l bogħod. U kieku stess, lejn liema naħa sa naqbad ngħum?''

''Jiena sa nfiehmek kollox. Billi int ktibt dik il-poeżija lis-sirena u għażilt l-isem tax-xini għas-sirena wkoll, is-Sultan tal-Baħar, Nettunu, baġhatni biex neħisek mill-għarqa. Ma kinitx b'kumbinazzjoni li int qbadt ma' dik is-sirena ta' l-injam. Jien imbagħad żammejtek ipnotizzat ftit sakemm neħjejt看 minn idejk is-sirena ta' l-injam u jien qgħadt minflokha. U hekk sibt ruhek iżżomm lili flok l-istatwa''.

Is-sirena qatgħet kliemha biex qaltli: ''Meta tgħeja tgħum għidli biex nerga' nżommok''.

''Għalissa le'', għidtilha.

U hi komplet: ''Inti tista' teħles mill-mewt, mill-għarqa, billi jiena nagħtik is-setgħa li int tgħix taħt il-baħar, jigħferi bħal-na ma tmuxx taħt wiċċ l-ilma. Inti tibda tgħix magħna s-sireni f'qiegħ il-baħar u tgħaddi haġġa ta' hena. Malli jien imbusek inti tieħu s-setgħa li tgħix taħt il-baħar. Inti trid li.....''

''Imma għaliex ma teħodnix lejn xi xatt?'' qtajttilha kliemha.

''Għaliex ilu mijiet ta' snin kien hemm sirena li Nettunu taħa l-permess li teħles mill-għarqa lil wieħed pittur bħala grazzja maqluġha lilu għax kien iħobb ipitter is-sireni. Din is-sirena was-slitu fuq għzira u qaltli li saret thobbu, iżda hu ma riedx jgħix taħt il-baħar magħha għax kien għa miżżewweġ u kellu t-tfal. Is-sirena reġgħet lura f'qiegħ il-baħar qalbha maqsuma. Għalhekk Nettunu jrid li int jew tagħzel li tgħix taħt il-baħar u tiżżewweġ xi sirena jew jien nitilqek hawn bejn sema u ilma. Nettunu jid-hirli wkoll li billi int għażeb u billi għidt fil-poeżija il-tixtieq thobb xi sirena li tgħix magħha f'qiegħ il-baħar, issa li għietek ix-xoqqa f'moxtha li tagħmel dan, ma tkunx poeta sinċier jekk issa tista' taqta' xewqtek u tarmiba. Issa aghzel int''.

''Jiena m'għandix għażla; ikolli nilqa' l-ħsieb ta' Nettunu'', wiġibtha. ''U erga' żommi għax għajejt ngħum''.

Hi żammitni u qaltli: ''Mela issa jien imbusek u mal-bewsa int tieħu s-setgħa li tgħix taħt il-baħar bla ma tmuxx minħabba n-nuqqas ta' nifs. Imbagħad qatt iżjed ma tkun tista' tmur tgħix

qalb il-bnedmin l-oħra għax jekk iddum ġingħa barra mill-ilma inti tmut. Fhimtni tajjeb?"

"Iva".

"Mela issa nbusek".

U hemm, bejn sema u ilma, bisna 'l xulxin ingħannqin, imbagħad għodosua u nżilna nġummu f'qiegħ il-baħar; hi tgħum quddiem biex jien ngħaddi warajha.

Fil-aħħar wasalna f'għar f'qiegħ il-baħar li l-blat tiegħu kien magħmul kollu minn kristalli jleqqu b'ilwien imżewġa. F'dan il-għar kien jgħammar is-Sultan tal-Baħar, Nettunu. Fid-dahla tal-għar kien hemm żewġ sireni rġiel għassa. Is-sirena li kienet miegħi kellmet lil wehed minhom u dan dahal jgħum ġewwa l-għar jaqdef b'daqdjet sodi ta' denbu. Hawn sirt naf li taħt il-baħar is-sireni jistgħu jtkellnu bla tfixkil.

Wara ftit hareġ Nettunu. Fuq rasu kellu kuruna magħmula minn għadd ta' foxxniet żgħar hdejn xulxin. Naxħru kien magħmul minn haħix aħdar tal-baħar u alka mħabblin f'xulxin. Jiddendel minn spallejħu kellu manteli magħmul minn qxur ippuntati tal-hut waħda f'waħda. Sidru kien muswal iżda kien xaxħar abjad mgħaqqad qisu ġelatina ddellek. Il-qalziet tiegħu kien jaasal imxammar minn qisu lewlu aħmar meħjuť iffullat u b'kull lewla taqbad fuq l-oħra. Dan il-lewlu kien magħmul minn qxur imfarrak ta' bebbux haħrani. Il-hmura tal-lewlu kienet ittikkjata

'l hinn u 'l hawn bil-perli bojod jleqqu jiddendlu meħjutin. F'idejħu kellu l-foxxna. Huwa ħares lejja b'wiċċ imfaqqa' u daħkan bħallikieku ried jurini l-għoġba tiegħu talli jien ilqajt xewqtu li nibqa' ngħix f'qiegħ il-baħar f'saltnatu. Imbagħad fetaħ haq b'xofttejn honor qishom ta' ħuta ta' l-ilma helu u qalli: "Merħba bik fis-saltna saħħarija ta' qiegħ il-baħar".

"Inroddlok ħajr u merħba bik", għidtlu jien fil-waqt li tba-xejt b'rasi 'l quddiem bħala tislina.

Wara tliť ijiem jien kelli naxħzel sirena u nizzewwiġha. Ma hemm għalfejn wiehed idum jaħseb wisq biex jinduna li jien żżewwiġt lil dik is-sirena li belsitni mill-għarqa u li, kif sirt naf, jisimha Lulisa. Kien Nettunu stess li żewwiġna u dak in-nhar saret f'qiegħ il-baħar festa kbira. Bħala mwejjed kien hemm blat ċatt miksi b'haħix aħdar żgħir qisu pil tal-bellus. Bħala ikel kien hemm il-frott kollu li wiehed isib fl-għelieqi fuq l-art, għax f'din in-naħa ta' qiegħ il-baħar jikbru s-siġar l-istess bħal fuq l-art. Is-

sireni jieklu l-frott biss. Huma ma jeklax gandoffli, imhar, rizzi, granċi jew bebbux għax lil dawn iqisuhom bħala holqien bil-ħajja u li wiehed m'għandux joqtolhom bie jikolhom. Li wiehed jiekol minn dawn għas-sireni jfisser kannibaliżmu.

Bħala xorb għandhom l-inbid li jagħsru mill-gheneb. Waqt it-tieg bdejna nixorbu l-inbid minn tazez tal-kristall u tistagħgeb kif l-inbid ta' got-tazza ma jithallatx ma' l-ilma baħar.

Għas-sejha ta' Nettunu ġew miljuni ta' hut sbieh b'ilwien homor, hodor, kohol, sofor u kull tiżwiq ta' lwien oħra. Dawn il-hut qagħdu jduru għoli ta' kamra fuq rasna u għamlu l-isbah tiż-żin li wiehed jisthajjel. Kultant kienu jinżlu xi hut imlewna fil-baxx u jgħaddu minn fuq spallejk jew ftit bogħod minn wiċċek u jduru fil-passaġġi bejn mejda u oħra. Il-hut dehru li jhobbuh wisq lil Nettunu għax kultant kont tara ħuta li taqbad frota b'ħalqha, jiġu hut oħra jgħinuha tqaxxarha b'ħalqhom, imbagħad jiehdu l-frotta mqaxxa u lesta lil Nettunu li kien mixħut bil-qiegħda mixaxxah fuq tron b'arzella kbira, wieqfa wara dahru.

Il-hut ukoll ma jittoklux mis-sireni. Wiehed jista' jaħseb li għax is-sireni ma jistgħux iqabbd u n-nar taht l-ilma biex isajru l-hut. Izda mhux għalhekk. Is-sireni xorta jistgħu jqabbd u n-nar taht il-baħar. F'qiegħ il-baħar fejn jgħixu ssib bosta vulkani ċkejknin li meta thokkilhom il-quċċata b'xi biċċa żnied idumu jtajru nar għal siegħa; imbagħad jintfexx u terġa' thokk biż-żnied. Hi tassew haġa ta' gost li man-nar ma johroġx duħħan li jdejpek u jifgak. F'il-għaxija f'qiegħ il-baħar tara bosta hgejjeġ minn tal-vulkani jixegħlu 'l hinn u 'l hawn u hdejn kull huġġieġa xi żewġ sireni, raġel u mara, jinnanraw. Jien kont inkunu ukoll ma' Lulisa fuq blata hdejn xi huġġieġa taht xi siġra li tikber fil-baħar. U tassew fili gost il-bews ta' qiegħ il-baħar meta xofftejn friski u nidjin imissu 'l xuixin f'bews mellies. Il-bews ta' qiegħ il-baħar mhux bews sħun; huwa bews kiesah li jnissillek delxa sabiha ta' kesħa.

Hekk, waqt li nkun inbus lil Lulisa nara għaddej fuq rasna hut li ġisimhom jarmi d-dawl u billi jkunu fl-għoli jidhru żgħar daqs musbieħ 'l-lejl, u fuq rasek tara bħal sema b'ħafna kwiekeb li jiċċaqlqu 'l hinn u 'l hawn fejn ifettillhom.

Jiena bqajt ingħix ma' Lulisa, is-sirena ta' qalbi. Maż-żmien telagħli wkoll denb bħal tas-sirena, u kellna bħala tfal taġħna sireni żgħar. Kienet tassew hajja serena dik ta' maas-sireni, fejn ix-

xtieli tal-qiegh ma jaghmlux għajb lil dawk ta' l-art għal dik li hi sbuhija. Henuhhekk kont noqgħod ukoil nikteb il-poeziji fuq kurti li ma jixxarrbux u linka li jigu jagħtuni l-klamari tal-bahar stess. Il-linka, bħall-inbid, ma tiħallatx mal-bahar.

Izda din il-ħajja ma kellihiex tibqa' sejra hekk għal dejjem. Jien irgħajt ġejt f'sensija u ndunajt li kont illuppjat. Xi hadd kien daħal fil-kamra tal-lukanda tiegħi u fil-pakkett tas-sigarretti tiegħi qegħidli sigarrett minn dawk li jkun fihom il-loppju biex min ipejjiqhom jibda jara ħafna fantasiji taht is-setgħa tal-*marijuana* li jkun fih is-sigarrett. Min għamilli dak is-sigarrett ma' l-ohraju tiegħi kien billfors xi hadd li jimegozja f'dan il-kontrabandu, biex jien naqbad il-miħhut vizzju tat-tipjip tal-loppju u hekk jizdiedu x-xerrejja għas-suq tiegħu. Jien mhux talli ma qbadtx il-vizzju izda tajt rapport lill-pulizija li għamlu tifttxija fil-lukanda, izda dnub li ma setgħux jaqbd u min, għax min hu ma ħalla xejn li tista' tiffa' ħtija fuqu.

Madankollu sghobbija ħafna li tlift għal dejjem il-ħajja sabiha ta' qiegh il-bahar u l-bews tas-sirena ta' qalbi.

FIL-MEWT TA' P. UMBERTO SANT, O.P.

Ta' VAL. V. BARBARA, O.P.

B.kri lemħek misjura f'art għammiela
 F-Ġennien twajjeb tagħna, Frotta buina,
 Għalkemm is-sigra ħbietek sew fi dlielha
 Sabek u qatgħek ħalli tkunlu żina

Tal-mejda tiegħu, fejn susa qattielha
 Ma tniisek qatt, la taht il-libsa rżina
 Tal-qoxra tiegħek bajda u swarda, għmieħha
 Bil-ħajr tal-qawwa wriet ix-Xemx ħanina.

La tgħirx għal sħabek illi qalb il-weraq
 Għadhom jithabtu nejja ma' l-irjeh,
 Beżgħana jekk għa l-ħsad johliex il-meraq.

Inti ma tħossha qatt teħodha miegħek
 Qillet is-sajf, lanqas tax-xitwa l-ksieh,
 'Ma tibqa' għal dejjem fir-rebbiegħa tiegħek.

MISS UNIVERSE*Ta' DUN FRANS CAMILLERI*

Neghlet id-dinja bik, tfajja sabiha

Li sraqt l-ghajnejn imġenna ta' l-ibliet,
 Ghaliex bhall-klieb u ż-żwiemel hriġt rebbieha
 Fil-wirja ta' das-seklu, tat-tfajliet.

Nofsok mostura, kol'ox lwien u fwieha.

Għoġobthom 'l-imhallfin tal-ġmilijiet:
 Kif huma ssabħru wrajk, lid-dinja shiha
 Stqarrewk bhala regina tax-xbejbiet.

Ifrax bi ġmielek, 'ma tinsieħ kemm isbaħ

Minnok fi djarhom hemm tfajliet miġbura
 Jew jaħdmu r-raba' taħt ix-xemx qalila.

Bellha li inti! Ma jidmox wisq ma jisbaħ

U tkun tixtieg li flok bil-ġmiel u s-sura
 Tghaxxaqqt bis-sliem, bhall dawk, u b'hajja twila.

WARA RAQDA FIL-BUSKETT FL-IMNARJA*Ta' MANWEL CASSAR*

Hawnhekk fejn qalb is-siġar smajt l-ghannejja

Ihanxru il-ghanjiet tradizzjonali

Fuq ferħ u diq l-imħabba, fuq l-inkejja,

Fuq hidma u bhejjem, fuq mistrieħ u għali,

Fejn fuq is-sodda tal-haxix, bi hdejja

Il-grillu juegħ'sni minn ġol-palm fil-gholi,

Irtadt għal-Qamar shiħ li dawlu lejja

Bhala bews fietel u fiddien tefagħli,

Hawnhekk fhimt x'kien hemm noħbi f'dik il-ħrara

Li kebbset qlub iż-żingari mghoddija

Biex tftitex il-miftuh u thalli darha,

Għaliex il-lum inħoss li fit-thollija

Tal-ghagħa tal-bnedmin hemm il-fawwara

Li tisqi 'l-qalb bil-ghana u bit-thennija.

N E M U S A

*Ta' V. UNGARO**Lil Mary Meilaq.*

Ćkejkna Nemusa
 X'int inkejjuża
 Ta' kull fi-ghaxija
 Bl-eqqel hruxija
 Qisek raddiena
 Iddur bla ħniena
 Tvenven ma' rasi
 Tisraqli naghsi!
 Tigi tgiddimni
 Tigi tqajjimni
 U tiffittani
 Sakemm tarani
 Ghajjen bla sabar.
 Għandek mill-labar
 Tniggeż bla ħniena
 U msejken jiena
 Bla serħ ma nara
 Indur bi hrara
 B'ghajnejn imberrqa
 Biex forsi b'serqa
 Nahkmek f'idejja
 X'hin toqrob lejja.
 Iżd'int brikkuna,
 Għalkemm ĳkejkuna;
 Minn bejn subghajja
 Tahrabli hajja
 U terġa' tvenven
 U tibqa' twerden
 Sakemm tghajjini
 Bla ma tħallini

Nagħlaq għajnejja
 Tqila bil-għeja :
 Immar dewwaqni,
 Taf kif dejjaqtni!
 Indur elf darba,
 Toħrog mitt karba
 Mill-qalb ghajjiena ;
 Iżd'int, bla ħniena
 Terġa' għall-gharrieda
 Tissokta l-ġiieda,
 W aktar minn qabel.
 Qatta bla habel,
 Tahbat għalija
 Bl-eqqel hruxija
 Mur qalb il-qsari
 Taqbadx ma' xagħri
 Ghax jekk tiffitta
 Inqum niffitta
 Sakemm storduta
 Narak mixħuta
 Ma' l-art titmiegħek
 Fit-telfa tiegħek,
 Mur u hallini
 M'ghandekx xi tridni :
 Jekk int tismagħni
 Rieqed tarani ;
 Jekk int tqajjimni
 Għadu tagħmilni
 Mur ja nemusa,
 Tkunx inkejjuża !

In Nies tas-Snajja' fl-Ewwel Snin ta' l-Ingliżi f'Malta

Ta' ĠUZE' GATT

I.—L-ARĠENTIERA, L-OREFIĊI U L-ĠOJJELLIERA

AKTARN li hafna mill-Arġentiera dari kellhom il-hanut tagħhom f'dik il-biċċa triq ta' Santa Luċija, il-Belt, li tibda minn Triq Teżorerija sa Triq San Pawl, għax, din in-naħa kienu jgħidulha t-"Triq ta' l-Arġentiera", jew it-"Triq tad-Deheb". Ukoll fi Triq il-Merkanti, kantuniera ma' Triq Santa Luċija, sibna li dari kien hemm għajn, imsejba l-"Għajn ta' l-Arġentiera". Din tnehhiet minn hemm fl-ewwel snin ta' l-Ingliżi f'Malta, meta nbnew dawk il-hwienet li jibded minn ma' ġenb l-Iskola Sekondarja u jspiċċaw fejn imissu mal-kuridur ta' San Ġwann. Għax qabel, ingħidu aħna sa habta ta' l-1810, iċ-Ċimiterju ta' San Ġwann kien għadu mikxuf xorta wahda bħan-naħa l-oħra ta' fejn il-lun hemm il-Monument ta' l-Assedju.

L-Arġentiera dari kienu mqassma fi tliet ferġhat: min jaħdem fid-deheb, jissejjah "Orefiċi"; fil-fidda "Arġentier"; u fil-ħaġar fin "Ġojjellier". Izda għalkemm kull sengħa kellha l-Konslu tagħha, it-tlieta kienu miġbura flimkien, f'"Għaqda", wahda, taħt il-ħarsien ta' Santa Liena, bl-Artal fil-Knisja ta' San Pawl tal-Belt.

Kull wieħed seta' jagħzel li jaħdem kemm f'sengħa wahda u kemm f'izjed, ladarba jinstab li huwa tajjeb, biex isir Imgħallem, fl-eżami li jagħmel għand il-Konslu ta' dik is-sengħa li jithajjar għaliha. Izda, biex wieħed iġhaddi wkoll għal Imgħallem u jittlob li jiftaħ hanut għal rasu, qabel xejn irid ikun tharreg sewwa, billi mill-anqas ikollu jaħdem 5 snin taħt Imgħallem iehor, kif meħtieġ b'ligi mill-Kodiċi ta' Rohan.

Min jgħaddi mill-eżami, ikollu jballas 13-il skut, li jmorru għall-Artal ta' Santa Liena. Izda, min jinzerta bin is-Sengħa, jiġifieri min ikollu, jew kellu, missieru Mgħallem, iħallas 5 skuti biss. M'għandniex xi ngħidu, fl-eżami li jsir, lil dak li jkun jagħtuh jaħdem xi biċċa xogħol li għandha x'taqsam mas-Sengħa li tagħha jixtieq isir Imgħallem.

Meta Gżiritna, minn taht l-Ordni għaddiet għal f'idejn il-Franċiżi, u l-Maltin qamu kontra tagħhom, fl-irhula waqa' hafna għaks u għu kbir. Billi xi wħud waqqgħu li riedu jbigħu hwejjigħom, bdew isibu ruhhom misruqa. Fuq hekk, il-Kap tal-Maltin, il-Kaptan Alexander John Ball, fis-16 ta' Frar, 1800, hareg Avviż fejn ħabbar, li billi gie mgharrat li n-nies qed issib ruhha mghallta, meta tiġi biex tneħhi xi deheb jew fidda, aktarx għall-bżonn, xi wħud mix-xerrejja, rghiba u bla ħniena, ma jagħtu-homx dak li haqqhom. Għalhekk, minħabba dil-bieċa, huwa sab ruhu fid-dmir li jahtar żewġ Konslijiet: l-Imghallem Ġikku Laferla għall-Orefiċi u l-Imghallem Marozz Schembri għall-Arġentiera, waqt li ordna li dawn it-tnejn kellhom jiġu magħrufa b'hekk minn shabhom l-oħra kollha ta' l-imsemmija Snajja'.

Barra minn dan, Ball ordna wkoli li, minn dak in-nhar 'il quddiem, ħadd, ikun min ikun, ma jista' jixtri ebda haġa taq-deheb jew ta' fidda, maħduma jew le, kemm-il-darba ma tkunx bil-boll u l-polza tal-Konslu li jmissu jkollhom, taht piena li, min jixtri mingħajr dawn il-hwejjeg, ikollu jrodd lura d-deheb u l-fidda li ħassel, waqt li jitlef ukoll il-flus li ħallas għalihom.

Wara li saru l-Konslijiet li għidna, inqalgħu xi wħud li riedu jilhqu Arġentiera. L-eqdem talba li giet f'idejna, hi ta' wiehed jismu Ġanni Xicluna. Fiha qal li kien għadu zghir meta taha jaħdem fis-sengħa ta' Orefiċe u Arġentier. Għandu 35 sena. Tgħallem taht missieru, l-Imghallem Masu Xicluna, wiehed mill-Orefiċi anzjani, li kellu ħanut il-Belt għal dan ix-xogħol. Għalhekk, Ġanni talab li jiftaħ ħanut fl-irhula, biex jaħdem is-sengħa tiegħu.

Il-Kap tal-Maltin, A.J. Ball, ħalla f'idejn il-Qorti ta' l-Imdina, biex tara dil-bieċa hi.

Il-Qorti qabdet lill-Konslijiet Laferla u Schembri. Dawn eżaminaw lil Xicluna u sabu tajjeb. Fuq hekk, il-Qorti ta' l-Imdina qatgħet, fil-25 ta' April 1800, li Xicluna ħaqqu jsir Imghallem. Biss irid iħallas 5 skuti lill-Konslijiet li semmejna, biex, meta l-Franċiżi jċiedu u jinfethu l-bibien ta' l-ibliet, dawn il-flus imorru għall-Artal ta' Santa Liena li hemm fil-knisja ta' San Pawl tal-Belt.

Ball, fuq li qalet il-Qorti, tah is-setgħa li talab.

Bħa! Xicluna, laħaq ukoll b'imghallem fl-irhula, għall-ħidma fid-deheb u l-fidda, Stanislaw Gusmano. Sar fl-14 ta' Mejju, 1800, wara li għadda mill-eżami tal-Konslijiet. Izda billi Gusmano ma

kienx bin is-sengħa, kellu jballas 13-il skut għall-imsemmi Artal ta' Santa Liena.

Wara li Malta għaddiet f'idejn l-Ingliži, Ġanni Nicluna għamel talba oħra lill-Gvernatur. Fiha fisser kif qala' s-setgħa li jiftaħ hanut fl-irhula. Izda, billi issa l-ibliet huma miftuħa u saru haġa waħda ma' l-irhula, xtaq li jiftaħ hanut il-Belt.

Il-Gvernatur Ball, fl-4 ta' Ottubru, 1800, baġhat it-talba tiegħu lill-Qorti tal-Kistlanija. Din, wara li kisbet mill-Qorti ta' l-Imdina kif Nicluna sar Imgħallem fl-irhula, waqt li għarrfet b'kollox lill-Gvernatur Ball, ħalliet f'idejh. U dan taħ.

F'Lulju ta' l-1801, l-Imgħallmin Orefiċi u Argentiera, fil-għadd ta' 44 wiehed, għamlu petizzjoni lill-Gvernatur. Fiha qalu li kull meta ma jkunx hemm ftehim dwar is-siwi tal-haġa li jaħdinu, ma' dawk li jridu jixtruha, jehtieg li jkun hemm xi hadd li jaqta' dit-tilwima. L-ewlenin imħallfin maħtura mill-Liġijiet, biex jagħrafu l-karat tad-deheb u l-fidda tal-hwejjeġ maħduma, li hi s-sengħa tal-petizzjonanti, u li jistgħu iġħidu s-siwi tax-xoġġol tagħhom, jew in-nuqqas li jkun fihom, mhux dejjem kienu ż-żewġ Konslijiet tad-deheb u l-fidda, li qalu huma l-kelma ta' l-aħħar. Għalhekk, meta l-Orefiċi u l-Argentiera, jew min ikun sa jixtri, iħossu rwieħhom maġġfusa mill-perizja li ssir mill-Konslu, dwar is-siwi u l-piż tagħhom, dari wiehed seta' jagħmel rikors lill-Imgħallem taz-Zekka, billi dana kellu s-setgħa, mil-Liġijiet ta' Malta, biex jindaħal f'din il-biċċa u jaqta' hu, kemm għandha tkun il-fattura tal-haġa maħduma, jagħraf it-tjubija (bontà) tad-deheb u l-fidda, waqt li iġħid ukoll il-pis sewwa tagħha. Izda, fil-qagħda tal-lum, jonqos dal-wiehed, biex jista' jaqta' l-imsemmi tilwim li jinqala' bejn l-Imgħallmin u l-Konslijiet, u dawn man-nies. Huma għamlu rikors lill-Imgħallem taz-Zekka, li lari kien hawn. Izda dan ma riedx jindaħal, għaliex qal li ma jaħsibx li għad għandu dik is-setgħa li kellu fi żmien l-Ordni. Fuq hekk qalulu (lill-Gvernatur) li billi dal-bniedem hu meħtieġ haġna għall-hwejjeġ li semmewlu, talbuh, biex jekk jogħġbu, jerga' jagħtih mill-ġdid is-setgħa li kellu, inkella jagħżel xi wiehed ieħor li jidnirlu hu.

Il-Gvernatur laqa' t-talba tagħhom, u fl-31 ta' Lulju, 1801, hatar għal din il-biċċa li riedu, lid-donat Ġużè Lebrun, drabijiet oħra Mghallem taz-Zekka fi żmien l-Ordni u l-Franċiżi.

Il-Konslijiet ta' dawn is-Snajja' li qed insenmu, ma kinux jingfaż u minn shabhom. bhal fi snajja' ohra; iżda dil-haga kienet f'idejn il-Gvernatur, b'li dana jahtar lil dak li jmissu—l-aktar anzjan fost sbabu.

L'Mejju ta' l-1802, Toni Agius għamel talba lil-Gvernatur, fejn talab li jilhaq Konslu ta' l-Oreffici wara l-mewt ta' Salvu Grech. Iżla l-Gvernatur qata' li għandu jitlob mill-ġdid meta jkun hemm li-battál.

Wara xi żmien, Agius reġa' talab. Fejn qal li jekk imut C'iku Laferla, li kien marid hafna, jilhaq floku dan, billi kien qala' li jkun imissu wara Salvu Grech. Għallhekk talab biex juri d-dokumenti li għandu, halli jagħtih is-setgħa li kellu Laferla, ladarba dana l-impieg lilu jmiss wara l-Konslu Grech.

Wieheċ mid-dokument, li ġieb kien iġhid hekk: "Toni Agius hu magħruf b'raġe' sewwa hafna u anzjan fis-sengħa tiegħu. Ta' hila kbira, li ji-ta' jagħraf il-għamla u l-bontà tad-deheb u l-fidda, bhalma hu hekk miżmum mill-Korp kollu ta' din is-sengħa".

L-ewwel ma nsibu minniżel ismu f'dan id-dokument, kien l-Assaġġatur u Mgħallim taż-Zekka, Guzè Lebrun. Wara l-Ingħallmin Argentieri l-ohra.

Kif baqghet dil-bieċa ma sibniex. Biss nisgħu nafsbu li, ma' l-ewwel post battál li kien hemm lahaq Agius.

Minn kif jidher, minn dan li sa ngħidu, il-Qorti tal-Belt (tal-Kistlanija) kellha s-setgħa wkoll li taġti xi permessi ta' Argentiera f'Għawdex, għalkemm dil-Gżira kellha l-Qorti tagħha. Għax wieheċ talab li jweli l-hanut ta' Argentier li kellu lit-tifel tiegħu, waqt li xtaq li dan il-permess ta' hanut, il-Qorti tal-Kistlanija taġtih għal Għawdex. U billi dana għadda mill-eżami tal-Konslu, il-Qorti tatu.

Terġa', għalkemm kien ikun hawn nies li jinjalghu biex isiru Mgħallmin Argentiera, il-Qorti ma tobroġx permessi bir-radam. Dan taġhm u biex kemm tista' żżomm il-għadd taġthom bil-qies, halli kulhadd jaqla' l-hobża tiegħu sewwa, u b'hekk ma jsirx tgħallit.

F'Lulju ta' l-1801, Pietru Laferla għamel petizzjoni, Fiha qal li mindu kien ckejken taha biex jikseb is-sengħa ta' Argentier. Għall-ewwel taht it-tmexxija ta' missieru, Pawlu, li għadu haq. Wara, minn tliet snin il hawn, taht it-treġija ta' zijuh, Massimiljanu Laferla. Iżda, billi issa tgħallim is-sengħa tajjeb, xtaq

li jiftah hanut għal rasu, billi dana zijuh, li xjiegħ hafna, irid iwel-lilu tiegħu, flimkien ma' l-isem ta' Mghallem, li Massimiljanu kien kiseb sa mid-9 ta' Ġunju, 1723. Għalhekk talab li jaħdem f'dis-sengħa—sengħa li dejjem hadmu fiha dawk li jiġu minnu.

Il-Qorti qalet li, għalkemm hemm oħrajn li xtaqu jsiru Argentiera, minhabba li mietu xi Mghallmin, iżda Pietru talab li jilhaq flok zijuh. Fuq hekk, wara li l-Qorti semgħet x'qal dwaru l-Gran Viskont (il-Kummissarju tal-Pulizija ta' dari) u l-Konslijet tas-Sengħa li eżaminawh, hi tal-fehma li l-Gvernatur jista' jagħtih. U dan tah.

Laferla iehor, jismu Ċensu, xahar qabel, jiġifieri f'Ġunju ta' l-1802, għamel talba lill-Gvernatur. Fiha fisser li garrab it-telfa kiefra tal-mewt ta' missieru (Ċikkun), li kien Orefiċe u Argentier. Dan, kemm fi żmien l-Imblokk tal-Franċiżi, kemm wara li nfetħu l-bliet, hadem dejjem sewwa u b'tiffir bhala Konslu għall-opri tad-deheb. Iżda s-supplikant għad għandu 16-il sena biss, imma, mill-banda l-oħra, bhala bin is-sengħa hadem fiha ma' missieru. Għalhekk f'dawn il-każi, billi t-tjubija tal-Gvern dejjem thalli li l-hanut jintir t mit-tfal ta' dak li jkun, talab li jhalluh iħaddem, sa kemm jiġi misjub tajjeb, il-hanut ta' missieru bhala Mghallem Orefiċi u Argentier.

Il-Gvernatur tah, iżda taħt xi ftehim li nsemmu iżjed 'l isfel.

L-imsemmi Laferla, f'Marzu ta' l-1803, għamel patizzjoni oħra. Fiha qal li wara l-mewt ta' missieru, biex ma jitlefx l-avvja-ment tal-hanut tiegħu, u biex huwa jkun jista' jissokta jaħdem fis-sengħa ta' Argentier, li kien tghallem, il-Gvernatur ta' qabel tah li jista' biss jaħdem taħt it-tmexxija ta' Mghallem iehor. Iżda billi dan l-Imghallem, minhabba l-ftit bejgħ, u għalhekk il-qligħ hu ftit ukoll, biħsiebu jitleq minn miegħu u jmur jaħdem banda oħra. B'danakollu, huwa sab Imghallem iehor li jrid jagħtih l-għajnu ta' tiegħu; u billi l-hanut ta' dan qiegħed ma' genb tiegħu, irid jiftah bieb biex jitruffdu t-tnejn ma' xulxin. Għalhekk talab li jagħtih dal-permess.

B'degriet tal-Gvernatur, tad-29 ta' Marzu, 1803, il-Qorti, barra hwejjeġ oħra li iżjed 'il fuq semmejna, għarrfet b'dan ukoll: Ċensu Laferla għandu 17-il sena. B'reskritt tal-25 ta' Ġunju, 1802, qala 's-setgħa ta' Mghallem Argentier. Iżda din tibda tiswa meta jinstab li huwa ta' hila għal hekk. Biex ma jitlefx l-avvja-ment tal-hanut li għandu, irid joqgħod taħt l-Imghallem Gejtu

Falzon, Bejn il-hwienet tat-tnejn, hemm jifridhom bieb ta' l-injam. Ghalhekk ta' min jaghtih dak li talab. Biss, fil-hanut tieghu ma jistax iżommu forġa għat-tidwib. Izda, bħala lavrant, jista' jinqeda b'dik ta' Falzon, Terġa', dan l-Imghallem biss għandu jagħmel il-boll fil-hwejjeġ maħduma u għalhekk hu waħdu jibqa' fid-dmir li jwieġeb għal kull nuqqas li jinstab.

Il-Gvernatur tah kif qalet il-Qorti.

Meta wiehed ikun għadu ma sarx Imghallem, izda jkun jahdem ma' xi hadd, inghidu ahna bħalma kien Ċensu Laferla, dak l-Imghallem, li jidhol responsabbli tiegħu, billi jagħmillu l-boll fix-xogħol li jahdem, jiehu nofs il-qliġh li jkun hemm.

Wara li l-Konslu jeżamina lil xi hadd u jgħaddih biex isir Imghallem, dan irid jagħmlu taħt ġurament, meta jgħid li sabu tajjeb fis-sengħa. B'danakollu, meta dak li jrid isir Imghallem jimzerta jiġi mill-Konslu, biex ma jitqanqal ebda ħsieb hażin f'dak li sar, jinhatar bniedem iehor barrani għalih. Bħallikieku, Pawlu Schembri, fl-1803, talab li jsir Argentier. Izda, billi misseru, Marju, kien il-Konslu ta' din is-sengħa, il-Qorti qalet li hu xieraq hafna li mal-Konslu ta' l-Orefiċi, flok Marju Schembri, jin-għażel id-Donat Guzè Lebrun, Imghallem taz-Zekka, biex jagħmillu l-eżami fix-xogħol tal-fidda, kif hekk sar.

Schembri għadda u sar Imghallem.

Fl-istess żmien ta' dan (1803), insibu wkoli lil Guzè Grech. Dan qal li ilu fis-sengħa ta' Gojjellier 26 sena. 16 minnhom għamillhom ma' Ċikku Vidaf. Il-bqija jahdem għalih, fid-dar tiegħu. Tliet darbiet talab biex jagħmlul Imghallem, kull meta mietu xi Orefiċi oħra. Izda ma kellux ix-xorti li r-rikorsi tiegħu jkollhom laqgħa tajba. Billi issa hemm battala l-post ta' 3 Gojjelliera, bil-mewt ta' Ċikku Foragher, Ċikku Rigò u Ganpatist Ricavi, talab lill-Gvernatur biex ikollu hniena minnu, minhabba li hu mgħobbi b'familja kbira, biex jagħtih li jagħmel l-eżami għal Imghallem.

Il-Qorti qalet li Grech talab li jiftaħ hanut ta' Gojjellier. Eżaminawh il-Konslijiet ta' l-Orefiċi u ta' l-Argentiera u minn żewġ Imghallmin oħra tas-sengħa tiegħu, fejn sabu tajjeb hafna. Barra minn hekk, għamillha ta' lavrant aktar minn 5 snin, bħalma jitolbu l-Liġijiet ta' Malta. Ghalhekk haqqu li jsir wara li jballas it-13-il skut bħal-oħra. U l-Gvernatur tahlilu ta' Imghallem.

(Jissokta)

L-AHHAR KELMA

Ta' P. P. SAYDON

(Forbot ma' Marzu 1953, jaçc. 17)

L-AKBAR għadu tal-għerf hu l-JIEN, il-Jien imkabbar bilh innifsu; il-Jien li i kolox u fuq kolox u qabel kollox ma jarax hlief ihu nnifsu u dak li jaqbel ihu nnifsu, il-Jien li hu l-alla tiegħu nnifsu. Kburija u regħba jissieħbu biex johonqu, joqtlu jew ifixklu l-għerf. Għax min jaħdem fil-għalqa tal-għerf bħal min iħaffer biex isib id-deheb jew bħal min jibni taraġ biex jitla' u jogħla 'l fuq minn shabu, ikun qieghed jahli žmien u saħħtu għalih innifsu, imma mhux għali-għerf u anqas għal għajru. Il-għerf irid xogħol, taħbit, tbatija u, xi drabi, spejjeż u çahda ta' hajja aktar hienja; il-Jien irid serħ, hedu, tgawdija, qligh u hajja hienja u ferrieha. Il-ħlas tal-għerf mhumiex il-ħus, anqas l-unuri, għalkemm dawn xi drabi jigu mal-għerf bla ma wiehed ifittixhom; il-ħlas tal-għerf hu isem li ma jmutx, hu l-gid lill-bnedmin, hu l-faraġ u l-hena fil-ħsieb li wiehed aktar ma jogħla fi-għerf, aktar ikun joqrob lejn Alla, għajru ta' kull għerf.

Dan mhux tlablib fieragħ; dan hu tigrib tal-hajja. F'art žghira bħal Ma'ita, fejn dawk li jafu xi haġa huma ffit, malli wiehed jibda miexi fit-triq tal-għerf u jkun għadda xi ffit il-Maltin obra, maiajr jimbet f'moħħu l-ħsieb li hu l-egħref wiehed, jtkabbar, irid ikun miżmum minn kulhadd bħala l-akbar għaref ta' Ma'ita. Jara 'l kulhadd žghir, jieqaf fit-triq tal-għerf, għax minn għalih imxieha kollha fil-waqt li jkun għadu fil-bidu. Dawn l-wejjeġ li narawhom madwarna. X'gid jista' jagħmel bniedem bħal dan? Mhux dan biss, imma l-kburi, li jidhirlu li m'hawnx egħref minnu, għajnejh dejjem 'il fuq u moħħu dejjem biex jogħla fil-unuri u mhux biex jimxi aktar 'il quddiem fit-triq tal-għerf. Marda ta' popli žghar. Il-kburija hi sinjal ta' çokon. Jtkabbar min mhux kbir. Imma min mexa 'l quddiem sewwa fit-triq tal-għerf u ra li, iħares fejn iħares, it-tarf ma jarah qatt, iħoss ruħu mitluf fil-wisa' bla tarf tal-għerf, bħal qatra ilma ġo nofs ta' baħar, u għalihekk flok ma jtkabbar aktar jiççekken quddiem il-kobor bla qies tal-għerf. U dal-ħsieb iġibli tixbiha

l'molhi. Il-gherf jixbah il-qdusija. Il-qdusija talbi liha nni-
 nisna u tader biss fi-opri tagħha, hekk ukoll il-gherf, il-gherf
 tassew, jahbi l-hu minfu u j-dner biss fil-gid u jagħmel lil bned-
 min oħra. Gherf u kburija ma joqogħdux flimkien, bħalma ma
 joqogħdux flimkien qdusija u kburija. Li-gharef kburi mhux
 tassew għaref, bħalma l-qaddis kburi mhux tassew qaddis. U
 dan tghallimhulna l-hajja. U jien tghallimtu min-nies kollha
 u għamiltu magħhom, Maltin u barranin.

Marda oħra u tal-kem l-hafna nies hi r-reghba tal-flus, li,
 għal dudu hażin, iġerrem il-qalb, jerdgħalha t-tira tal-hajja,
 imixxuha bħal taħta tajba biss għan-nar. U din il-marda tirkeb
 il-gharef ukoll u ma tħallix jaxxi aktar 'il quddiem fit-triq tal-
 gherf. Għax il-gherf, bħalma għadni kif għidt, xi drabi jrid
 spejjeż ta' kotba u safar, u i-hlas minn xogħlijiet ta' qligħ li
 ma jħallux żmien biżżejjed għax-xogħol tal-gherf. U dan in-
 nuqqas ta' qligħ hu meqjus bhala telf li r-rghib ma jstax jaħ-
 mel. Il-gharef rghib jaħdem biss għal-flus, fejn ma hemmx
 qligħ ma jidholx; id-drittijiet tal-flus huma għalih aqwa mid-
 drittijiet tal-gherf. Tisma' min iġhid: Irrid ngħix, irrid in-
 żomni il-familja; bla flus unat int u toqtol 'l uliedek bil-guħ.
 Hekk hu; imma barra milli l-gherf ukoll għandu l-martri tiegħu
 li telqu kolliox għall-imhabba tiegħu, li mietu fil-faqar biex ikab-
 bru l-gherf, hawn hafna li jibzghu ftit iżżejjed mill-waħx tal-
 gub, u li johlqu u jżidu l-bżonnijiet tal-hajja aktar milli jeh-
 tiegħ. Jibdeu biex jahsbu għal-hajja ta' kujum, imbagħad jit-
 ha'ru jahsbu għal li ġej; jizdied ix-xogħol u joktor il-qligħ; il-
 qligħ iqajjem l-apert u jrid dejjem jizdied u joktor. sakemm fl-
 aħbar jagħmi għal kolliox il-gharef li aktar ikun jixraqtu l-isem
 ta' ne-ozjant milli ta' għaref. U kemm hi marda korha r-reghba
 jgħidulna dawk ir-rghiba li, biex jahbu reghbithom, jishtuha
 bi kliembom biex iġhożżuha f'qalbhom.

Il-marde tal-kburija qatt ma rikbitni. Min jafni jista' jgħid
 iniex imkabbar. Njeht u għad hawn min ma jafnix. Aktar ja-
 funi barra milli jafuni Malta. Qassis bħall-oħrajn, jew kemm
 kemm oġġa, u xejn aktar. Ftit ilu, fi hrug is-sena 1951, kelli
 okkażjoni ta' unur għoli fil-Knisja, unur li min jaf kemm hawn
 min jistiequ. Imma jien ma ridtux, għax xogħli hu l-istudju,
 mhux id-dmirijiet li huma marbutin ma' xi postijiet għolja fil-
 Knisja. Waqt li oħrajn jiddandnu bi lbies sabiħ f'laqgħat, ste-

din u festi, jien maghluq qalb il-kotba naqra jew nikteb, mobbi u minsi minn kullhadd. U darba qajt daqsxejn ta' tbezbiza ghax f'wahda minn dawn il-laqghat kbar hadd ma rani. Mur ghidilhom i dawk il-laqghat ghalija huma kollha telf ta' zmien, u z-zmien mitluf ma jintrebah qatt. Xi hadd ighajjarni buiedem b'a hila, nibza' min-nies; ma nafx; naf biss li l-istudju ghalija hu l-eghzeż haġa fid-dinja li ma nibdilha ma' hadd u ma' xejn.

Lanqas ma rikkitni l-marda tar-regħba. F'il-hidma tiegħi qatt ma fittixt il-qligh; qatt ma begħt għerfi, bħal mara li tbigh għmelha, għal-flus. Ghax il-għerf jiswa aktar mi l-flus u dejjem għożżejtu aktar mili-flus, habbejtu aktar minn kollox, u daqskemm habbejtu jien, habbni hu. Imma aktar mili-kliem jiswew il-fatti, u l-fatti tiegħi huma dawn:

Ma' tul aktar minn tletin sena studju rawwimt librerija li, nahseb, ftit hawn bħalha, jekk hawn. Infaqt hafna flus li stajt fadda:thom jew infaqthom fi hwejjeġ oħra. Bla għodda ma tabdimx, u bla kotba ma timxix fil-għerf. Il-kotba rridhom f'idejja, u qatt ma ridt niqeda b'libreriji oħra biex jixtruli huma i-kotba li jeħtiġuli. Il-għorrief kollha għandhom il-libreriji tagħhom inghammrin b'eluf ta' kotba, u mhux għaref min għandu biss ftit mijiet ta' kotba, għakemm jista' jkollu eluf ta' liri mfa'dda. Ir-rghib ma jonfoqx flusu fil-kotba.

Sefirt bosta drabi; badt parti f'hafna Kongressi u laqghat ta' Professuri f'Londra, Parigi, Ruma, Brussels, Copenhagen, Oxford, Leyden u dejjem bi flusi. Itqajt ma' hafna għorrief barranin, dort Bibjoteki kbar u hdimt fihom, ksibt esperjenza kbira li swietli aktar mill-flus li nfaqt. Ir-rghib ma jonfoqx flusu fis-safar, u jekk isiefer darba, jaħsibha qabel ma jerga'.

Kt'bt u stampajt hafna kotba li swewli xogħol, tahbit u flus. Il-Kotba Mqaddsa li hriġt s'issa, jiġifieri t-Testment il-Qadim kollu, bal-cwani b'tagħbija li haddiehor ma kiex jidhol għaliha. Għal-flus qatt ma kt'bt. Imma r-rghib ma jstampax kotba bla qligh.

Għint bi flusi lil aktar minn student wiehed. Ma ngħidx iżjed biex ma nwegġa' qalb hadd. Imma r-rghib ma jerhix flusu kif gieb u labaq.

Dawn il-fatti jidhri li huma biżżejjed biex juru inieħ xħiħ, rghib u kburi. Imma biex inkun għidt kollox fuqi nnifsi, inżid ngħid kelma oħra. Ma niuqalax biex nitkel'em quddiem in-nies.

Haġa li jalha kulhadd. Min jaf kemm-il darba nkun sa nitkellem f'xi laqgħa u nboss il-kelma tmultli f'tarf ilsieni qabel ma nbexxaq fommni biex nobroġha! U dan għaliġa tfixkil kbir. Meta n'sma' il haddiehor jorog' mitt kelma f'nifs wieħed fil-waqt li jien bil-kemm għandi hila niaqlaq waħda biss, inhossni bħal wieħed marbut li jrid jitharrek u ma jistax, bħal wieħed magħtub li jrid iellaq ma' ġerrej haġif. Aktar minn darba dat-tfixkil telilli u hassarli l-hsebijiet u l-fehmiet li kelli f'moħħi fuq studji u tagħnim. li jew baqgħu midfunin ġo fija jew kienu mirdumin taht xita kliem maili haġu minn fommni 'l barra. Jaf kulhadd li l-kelma għandha qawwa kbira, l-aktar meta tkun imżejna bi tlellix tas-sengħa, imsaħħna b'hegġa ta' min jitkellem u msieħba minn lehen li jogħġob u minn ġesti li jagħtu haġja lil-kelma. Bis-saħħa tal-kelma wieħed jigbed warajh u ijassar għall-fehma tiegħu, tajba jew hażina, l-kotra li tisma' b'haġha miftuħ. Il-kotra tintrebah u tinhakem mil-kliem aktar milli mill-fatti u mir-raġunijiet, u għalhekk l-akbar għaref hu miżmum min għand u hila jitkellem l-aktar.

Din il-hila jien qatt ma kelli u għalhekk il-hsebijiet tiegħi fuq l-istudji qatt ma stajt infissirhom. Ġie li fissirhom bil-kitba; imma x'tiswa l-kelma mejta hdejn il-kelma mhegġa u mbaqba ta' min ma kienx jaqbel miegħi? Ilsien haġif jiswa għall-ġid u għad-deni, imma fil-għalqa tal-għerf l-aktar li tiswa l-hidma; il-kotra bla għerf aktar togħġobha l-kelma, l-għorrief aktar jix-xieghlu bil-hidma milli bil-kliem.

Nuqqas ieħor, f'għajnejn id-dinja, hu li ma ninqalax biex inziegħel bi kliem melliesi lil min hu aqwa u oghla minni. Għalfejn iż-zeġħil u t-tmellis? Aġiti lil kulhadd li haqqu, u biżżejjed. Xi hadd jahseb li jien żorr, ma nafx ingħib ruħi man-nies, minni bija nifsi. Imma min jafni sewwa, jahseb xort'oħra. Lil min qatt kellimt bil-herra, li min ħadt il-għajnu ta' tiegħi. Lil min qatt wegġajtlu qalbu bi kliemi jew bl-imġiba tiegħi? Imma mill-banda l-oħra qatt ma tghallimt is-sengħa (jew ngħidu aħjar l-'etiquette') tan-nisa Ġimizi 'i, meta jkunu mistednin għat-tè, jinżlu aktar minn darba b'wieħom sa l-art qabel ma jasl u quddiem sidt id-dar biex jiehdu minn idha l-kikkra bit-tè. Lil kulhadd li haqqu; it-tifhir żejjed, iż-zeġħil u t-tmellis inqisu bħala nuqqas ta' ġieħ u għalhekk qatt ma hmiltu. Qatt ma hmiltu, imma d-dinja taħmlu, tħobbu, tridu. U jekk tridu, tħal-

las lil min jagħtihulha. U jien li ma nagħtihx, qatt ma ħadt l-ebda ħias minn għand id-dinja; mhux biss, imma minn fuq id-dinja zammitni bhala wiehed żawwali li ma jixraqlux jindies man-nies kif tridhom id-dinja. L-unuri qatt ma fittixthom, u għalhekk jekk id-dinja żżommni bi dhuli jew żorr xejn ma jolqotni. Haġa waħda tolqotni fil-laħam il-ħaj, li l-ke.ma tiegħi fuq hwejjeg ta' tagħlim qatt ma kienet mismugħa. Mismugħa u milqugħa l-kelma, tajba jew ħażina, ta' min għandu lsienu tal-għasel; imma l-kelma tiegħi, li kienet dejjem il-kelma tal-fatti, anqas biss ma daħlet minn widna biex toħroġ mill-ohra. U dan għalija kien u għadu telf kbir. Jirbaħ mhux min għandu raġun, imma min għandu l-aħjar armi, u l-aħjar armi, l-armi li bihom tiġġieled id-dinja, mhumiex f'idejja.

* * *

Wara li kxift lili nnifsi bit-tajjeb u n-nuqqasijiet tiegħi, darb'ohra nuri kif dbalt għax-xogħol, xi ħdimt u ma' liema tfixkil iltqajt.

BHALL-WERAQ.....

Ta' GUZE' C'HECUTI

Rajthom jitrjegħdu l-weraq
maż-żiffa ta' fl-għaxija?
Iva, rajthom jitbandlu
f'żifna t'ghors u tgawdija.

I-lum, għalkemm fix-xefaq.
ix-xemx għadha titlajja,
u ftit tad-dija tixgħel
fid-dlam ta' din il-ħajja,

Rajthom neżlin il-weraq
minn hdan ommhom
[maqtugħa?
Iva, rajthom jitgerbu,
b'a lewn, ma' l-art mitfugħa.

Inhoss it-toqol jagħfas,
l-inuar qiegħed jizdied,
flok daħk insib il-biki,
flok il-ftehim il-ġlied.

Bħalhom kienet thaddar
il-ħajja ta' tfuliti,
v bħalhom għext fil-hena
i-holma ta' zghuziti.

Rajthom maż-żiffa nieżla
il-weraq tal-ħarifa?
Hekk din il-ħajja għaddejja,
Dall ta' ho'ma ħafifa.

IL-LABTU TAL-MADONNA

Ta' BENEDITT M. CARUANA, O. CARM.

Omm Alla, kbira, mqaddsa,
Bint Ibnek, i-maħbub,
Li tajtna biex jebħisna
M'el-hemm qalil tad-dnuħ,
Int biss fost dawn id-dwejjaq
Balzmu tal-qalb li jfejjaq
L-uġiħ, il-ġrieħi, l-mard.

Int qawwa ta' l-insara,
Int saħħa tad-dgħajfin,
Fik qlubna l-ġħaxxa jsibu,
Fik ħniena l-midinbin;
Int ġħajn ta' grazzji wtiqua,
Li xxabba' b'xita sfiqa
Il-wiċċ ta' dina l-art.

Marija, fejn ifttex
Il-bniedem serħ il-qalb?
Jekk fik ma jsibx il-faraġ
Lejn min idur fit-talb?
O Vergni, f'min jittama
L-imsejken, hati u aġħma,
F'dal-wied ta' m'rar u dmugħ?

Min qatt it-tama qieġħed
Fik u ma sabx is-serħ?
Min ġħandek ġie u qalbu
Ma mtlietx bl-hena u l-ferħ?
F'kull ġħawġ li nikket qalbna
Lejġ aħna ġħollejna talbna
U dejjem kien mi'quġħ.

Elia mil-Karmelu
Lemħek bħal ġħajn ta' ġid,
Sabiħa, qatt mittiefsa.
Fi ġmiel ġħal kollox ġdid;
Kollok imħabba u ħniena
Bħal Omm li trid timliena
B'riżq is-sema kull waqt.

U ħadt f'idejġ dik l-ġħolja,
Li saħħar kull maħluġ
Bi-ġmiel tal-ward u l-ħdura;
It-tron tieġħek hemm fuq
Waqqaft, u dik is-sieġħa,
Ir-rhieħ li ġħammru fiħa
B'kull barka Int seddaq.

Bħal Omm Liżjed maħbuba
L-Ordni f'idejġ irfajt,
Sew bħal tarbija ħelwa;
Ismek Inti lilu tajt,
B'kull ġid u hena mlejtu,
U kemm tassew ħabbejtu
Urejti bl-eġħgubijiet.

U meta qam il-baħar
U venven rih qalil,
Li ried iqaċċat, jobrom
U jeqred fit-taħbil
Lill-Ordni mqaddes tieġħek,
Meddajt il-qawwi driegħek,
Haristu mis-smewwiet.

Ġħażilt bniedem qalbieni,
Qaddis, minnek maħbub,
Biex jehles lil dawn ħutek
Minn ħalq il-kiefra lpup:
Ġħażilt lit-twajjeb Xmuni,
Kif Alla 'l Ġedejuni,
Bniedem qawwi u felħan,

Kien baġħat biex jifdi 'l ħutu
M'el-ġħadu mqit: u nżilt,
Ġħat-talba mħeġġa tieġħu,
U lilu fis newwilt
Mis-sema dik it-tarka
Ta' qawwa, saħħa u barka;
Ġħamiltu dlonk ferħan.

Il-Labtu. O xi hlewwa,
 Ni ġmiel, x'għaxxa ta' lbies!
 Aqwa mill-mant tas-slaten,
 Sabih, għani bla qies!
 Ġmielek, isbah, Madonna,
 Mill-ward ifuh tal-ġonna,
 Jidher ġo fih mirqum.

O x'tama f'din il-ħajja
 'Ta' slaleb, ghawġ u mrar
 Jitfa' ġo qalbna l-Labtu!
 Aqwa mill-aqwa azzar
 Fit-taqtiġhat qerrieda,
 X'hin l-ghadu għal għarrieda
 B'q'illu għalina jqum.

Għaliex ja msejken bniedem,
 Titnikket meta l-ħsieb
 'Tal-ħtija jahkem fuqek,
 W'għat-tama helwa l-bieb
 Ta' qalbek tagħlaq f'diqa?
 Ta' l-Omm il-wegħda wtiqa
 Kull qalb timla bis-sliem.

“Kulmin dil-libsa jilbes.
 Inharsu, qalet l-Omm,
 Min-nar qalil ta' dejjem,
 B'imħabba lilu nżomm
 Bħall-egħżeż fost uliedi,
 U fis mill-ħruq fejjiedi
 Nerfegħu fl-hena bla tmiem”.

Kif dielja mneżżgħa u għaxja,
 Imkagħħra mit-taqlib
 'Tar-rwiefen, f'xitwa harxa,
 Li l-qerda fl-għera jgħib,
 Mill-ġdud kif titbissmilha
 Hanina u sselmilha,
 F'ewl ir-Rebbiegħa, x-xemx,

Ferhana tibda thaddar
 U bl-gheneb targa' tfur,
 'Infirex ma' kull naha,
 Hekk l-Ordni bl-hemm mahqur,
 Li fl-ghawġ kien għoddu nqered
 Ixxettel raga' u xtered,
 Qalb ferh li bħalu m'hemmx.

Bħalma tinfirex berqa
 U ddawwal minnufih
 Minn tarf ta' l-art għall-iehor,
 U turi f'dawha lħih
 'Tal-hlejjaq is-sbuhija,
 U s-sema bl-isbah dija
 'Tixegħlu bħal bin-nhar,

Hekk xtered f'daqqa waħda,
 Marija, l-lbies għaziż,
 Li tajtna fl-aqwa mħabba;
 Malajr, mill-aktar fis,
 'Tajjar mill-art id-ndnewwa,
 Mela bi-ferh u l-hlewwa
 Kull ħsieb, kull qalb, kull dar.

U deher fi ġmielu jilma
 Fuq sider il-Papiet,
 Libsuh kbarat u slaten
 Fuq l-ifjen debbijiet;
 L-għaref, il-kbir u ċ-ċkejken,
 Il-fqir, l-għani u l-imsejken,
 Ilko! iżżejnu bih.

Rahan ta' helsien f'dal-Labtu,
 Mahbuba Omm, waqqaft;
 Int bih minn ħalq il-kiefer
 Dragun wisq drabi ħtaft
 Lil min għoddu nbaram,
 Waqt l-ghawġ li fih insaram,
 Tad-dlamijiet fil-qiegħ.

Hares, arahom issa	Quddiem it-tron ta' sebhek
'L uliedek imxerxer	Ahna wliedek flimkien,
Minn tluġh ix-xemx sa nżulha,	Miġbura llum ninxtehtu
B'din il-Libsa mżejnin,	F'riġlejk u bl-oħla lsien
U miegħek, o Sultana,	Tiffir u hajr ninsgulek
Magħquda 'koll ferħana	Minn qalbna u nsellmulek ;
Bi-imħabba qima jtuk,	Bi-hrara nitolbuk :

Bi-Libsa mqaddsa tiegħek
 Imżejna żommna hdejek,
 Il-qlub li tbiegħdu minnek
 Mill-ġdid iġbidhom lej :
 Jekk twajba dlonk seddaqna,
 Jekk dgħajfa fis wettaqna ;
 Kun faraġ tagħna u dawl.

N.B. — Din il-pożizzjoni kienet miktuba fl-1951, għall-festi tas-seba' centinarju tal-Labtu tal-Karminu, iżda minħabba f'xi raġunijiet ma setgħetx tiġi stampata f'dik l-okkażjoni.

RECENSJONIJIET

Kull min jixtieq li ssirli f'"IL-MALTI" reċensjoni ta' xi ktieb li jistampa għandu jibgħat lill-Editor ta' "IL-MALTI" kopja tal-ktieb.

Il-kotba li jinbagħtu bhala *compliment personali* ma jitqisux bhala kopji għar-reċensjoni.

Manuskritt dwar il-Vanġelju ta' San Gwann maqlub bil-Malti

Ta' A. CREMONA

MILU xejn ġew f'idejja xi bċeġċ tal-Vanġelju ta' San Gwann bit-traduzzjoni bil-Malti ta' G. M. Canolo (1822) flimkien mat-test Latin tal-Volgata u t-test tat-traduzzjoni ta' Martini bit-test fir-raba' kolonna tal-korrezzjoni magħmula mill-kittieb tal-manuskritt, li ismu ma jidherx. Dawn is-siltiet huma fotografija tal-manuskritt oriġinali li bhalissa jinsab għand il-Biblijotekarju Dom Mawru Inguanez lilu ikkunsinnat mir-Registatur tal-Qorti ta' Għawdex, Dr. V. Borg Grech, li kien sabu qalb xi karti oħra fil-Fabs tal-Kastell ta' Għawdex. Dom Mawru Inguanez, li bil-blewva kollha għoġbu jurihomli, deherlu li dawn jistgħu jinteressaw lill-istudjużi tat-traduzzjoni tal-Bibbija bil-Malti, u għalhekk offrieli l-fotografija ta' xi bċeġċ mill-manuskritt biex inkun insta' nippublikahom f'"Il-Malti". Ta' dan il-favur nirringrazzjah b'ismi u b'isem ukoll l'editur ta' "Il-Malti".

Għal min forsi ma jafx, it-traduzzjoni bil-Malti tal-Vanġelju ta' San Gwann ta' Canolo hija l-ewwel traduzzjoni biblika bil-Malti li kienet dehret stampata sa l-1822. Il-qarrej jista' jaqra dwar it-traduzzjoni dak li jiena kont ktibt f'*Mikiel Anton Vassalli u Żminijietu* (1937) pp. 94-97—bijografija li qabel ma għaqqadtha fi ktieb kont ħriġt biċċa biċċa f'"Il-Malti" (1932-37). F'din il-bijografija kont gibt xi siltiet tat-traduzzjoni bil-Malti mill-Vanġelju ta' San Gwann ta' l-ewwel u t-tieni edizzjoni ta' Vassalli u ta' Canolo biex il-qarrej jara d-differenza fit-traduzzjoni taż-żewġ tradutturi u fl-istess hin sennejt il-felma tal-Professur Mons. P. P. Saydon, dwar dawn it-traduzzjonijiet (*Ara Vassalli u Żminijietu*, kif insemmi fuq, pp. 96-97).

Din id-darba għandna quddiemna t-traduzzjoni tal-Vanġelju ta' San Gwann ta' Canolo mxebbha ma' dik tat-test Latin tal-Volgata u mat-traduzzjoni tal-Martini bil-korrezzjoni magħmula mill-kittieb tal-manuskritt.

Minnha sa ngibu hawn taht dawn is-siltiet, jiġifieri ta' xi bċeġċ mill-Kap. IV tal-Vanġelju ta' San Gwann.

Billi għal dak li hu Malti l-manuskritt hu miktub bl-alfabet ta' Canolo u De Soldanis li fih hemm imdaħħla l-*ghajn* Għarbija u

xi ittri fonetiċi (bid-djakritiċi) li aħna ma nużawx, u billi l-orto-grafija tal-kittieb tal-manuskritt ma taqbilx f'kollox ma' ta' Canolo, it-traskrizzjoni taż-żewġ testi Maltin tidher hawnhekk skond l-ortografija *tal-Għaqda*.

**Test Latin skond
il-Volgata**

40. Cum venissent ergo ad illum Samaritani rogaverunt eum ut ibi maneret, et mansit ibi duos dies.

41. Et multo plures crediderunt in eum propter sermonem eius.

42. Et mulieri dicebant: Quia, jam non propter tuam loquelam credimus: ipsi autem audivimus, et scimus, quia hic est vere Salvator mundi.

43. Post duos autem dies exiit inde: et abiit in Galilaeam.

**Traduzzjoni Maltija
ta' G.M. Canolo—1822**

40. U meta ġew emmela lejha es-Samaritani, talbuh li jibqa' hemma. U baqa' hemma jumejn.

41. U bosta eżzied emmnu bih minhabba kliemu.

42. U qalu lill-mara: Essa ma hux minhabba kliemek nemmnu, emma għaliex aħna smagħnieh, u għarafna, li dan hu tas-sewwa el Hallies tad-dinja.

**Traduzzjoni Taljana
ta' Mons. Martini**

40. Portatisi adunque da lui que' Samaritani, lo pregarono a trattenersi in quel luogo. E vi si trattenne due giorni.

41. E molti più credettero in lui in virtù della sua parola.

42. E dicevano alla donna: Noi già non crediamo a riflesso della tua parola: imperocchè abbiamo noi stessi udito, ed abbiamo conosciuto, che questi è veramente il Salvatore del mondo.

43. Passati poi i due giorni si parti di là: e andò nella Galilea.

**Korrezzjoni tat-traduzzjoni
Maltija**

40. Wara immela li ġew fejnu s-Samaritani, talbuh biex jibqa' hemm. U hu baq' hemm jumejn.

41. U bosta aktarx emmnu fib minhabba kelmtu.

42. U kienu jgħidu lill-mara: Ma hux kliemek li jgħalna nemmnu, iżda għaliex aħna stess smajnieh, u għarafna illi dan hu tabilhaqq is-Salvatur tad-dinja.

43. Wara jumejn hareġ men hemma, u mar fel-Galilea.

43. U minn hemm u jumejn marġa minn hemm u mar fil-Galilea.

Biex nagħtu xi hjiel iżjed fil-wisa' tat-testi Maltin, jiġifieri tal-Malti ta' Canolo mxebbah ma' dak tal-kittieb tal-manuskritt, nissuktaw ingibu xi siltiet oħra ta' dawn it-testi bla ma ngibu għal qosor it-test Latin u Taljan.

Traduzzjoni Maltija ta' G.M. Canolo

49. U qaliu er-rajjes : Ja Mu-lej enzel qabel ebni ma jmut.

50. Murr, qallu Ġesù : iġhix ebnek. U er-rajjes emmen el-kliem li qallu Ġesù, u marr.

51. U meta kien qorob lejn ed-dar, ġrew lejħ el-qaddejġin, u habbruh, qalulu, el kif ebnu hu haj.

52. Saqsiehom emmela x'hin beda iġhaddi għall-aħjar. U huma qalulu : Elbieraħ f'xi es-sebġha, ħallieh ed-deni.

53. Għaraf emmela el missier, li hija kienet dik is-sieġha, li fiha qallu Ġesù : iġhix ebnek : u emmen hu, u daru kollha.

54. Dan hu et-tieni miraklu, li għamel minn ġdid Ġesù meta raġa' (ġie) mell-Ġudea fil-Galilea.

Korrezzjoni tat-traduzzjoni

49. Qallu r-raġel : Sinjur fit-tex inzel qabel ma ibni jmut.

50. Qallu Ġesù : Mur, iġnek iġhix. U r-raġel emmen il-kliem li qallu Ġesù, u mar.

51. U malli kien sejjer, ġew fuqu s-servi bil-bxara, u qalulu li ibnu baj.

52. Għalhekk staqsiehom x'hin għadda għall-aħjar. U qallu : li l-bieraħ fil-għaxija ħall-lich id-deni.

53. U hekk għaraf il-missier li kien dak l-ħin li Ġesù qallu : iġhix ibnek ; u emmen hu u daru kollha.

54. Dat-tieni miraklu raġa' għamel Ġesù wara li ġie mill-Ġudea fil-Galilea.

Inħallu għall-qarrej il-kommenti dwar id-differenza taż-żewġ traduzzjonijiet. Iżda ma nistgħux ma nosservawx li, għal dak li hu lessiku u kostruzzjoni sintattika, il-qarrej għandu jaqbel magħna li l-korrezzjoni tat-traduzzjoni tat-test ta' Canolo hija wisq iżjed popolari jew mexxejja, iżda mbagħad għal dik li hi reqqa jidher ukoll li l-kittieb tal-manuskritt, jiġifieri r-reviżur tat-traduzzjoni, ma għarafx japprezza xi espressjonijiet ta' Canolo bit-

tibdil li għamel li f'xi bnadi jitbiegħed mit-test tal-Latin u mit-traduzzjoni tal-Martini.

Ir-reviżur deherlu li għandu jikkorieġi wkoll it-traskrizzjoni ta' Canolo, billi jbidde l-alfabet, ngħidu ahna fejn Canolo juża *k* għal *kaf*, *s* bi tliet punti fuqha għax-*vin*, *j* għal *ja*, *k* b'żewġ punti fuqha għal *qof*. Ir-reviżur juża *ch*, *se*, *gn*, u *k*. It-traskrizzjoni ta' l-ittri ta' Canolo mhux dejjem taqbel mat-test u lanqas f'xi bnadi l-kostruzzjoni ta' xi kliem fil-manuskritt ma taqbel mat-test tat-traduzzjoni ta' Canolo. Ara taħt 50 fejn fil-manuskritt tar-reviżur naqraw : *Murr qallu Ġesù* : *ighir ebnek* fil-waqt li fit-test naqraw : *Ġesu qallu* : *Murr, jghir ebnek*.

M A M M O N A

Ta' DUN FRANS CAMILLERI

Irrid immut bil-guħ miili din qalbi
 Titled il-gieħ, id-dawl u l-kenn ta' mħabba
 Jew tħassar xewqti u tberridli talbi
 U thalli ismi, mħabba fik, imtabba'.

L'idejk, Mammona, ssib kemm trid ilsiera
 Li jġru wrajk bla nifs, bla gieħ, bla siema :
 Jien n'bqa' nimxi din it-triq imwiegħta
 Hieni bi-ftit, bla għira u bla ndiema.

Mishut min lilek, fuq il-Haqq u s-Sewwa.
 Iqimek bla ma jqis serq u moħqrija ;
 Min jagħsar demm il-fqir, min dik il-blewwa
 Jaħsad mill-qlub, għall-Flus, minn dar kennija.

Kemm int bla qalb, bla gieħ ma ngħidux jiena :
 Tuti ċarċart demm Alla mingħajr ħniċna !

VARIA ATQUE BREVIORA

MORFOLOGIJA U SINTASSI

Espressjonijiet Interrogativi u Esklamativi

1. (a) *Qatt* u *hadd* f'espressjonijiet interrogativi jistgħu jinneuzu mal-particella *x* :—

Qattx mort iċ-Ċirkewva? — Haddx jista' jkellmek?

(b) Ukoll f'sentenzi esklamativi :—

Qattx rajt tifla ta' dak id-daqs iddoqq il-pjanu? — Kemm listagħgeb mix-xejn!

2. (a) *Kull* f'espressjonijiet avverbjali koinposti :—

Kull fejn (qabbel l-Ingliż *wherever*)

Kull meta („ „ *whenever*)

Kull min („ „ *whoever*)

Kullimkien („ „ *everywhere*)

Kull tant („ „ *every now and then*).

(b) Espressjonijiet avverbjali li fil-Malti jiffissru b'xi particella bejn verb imtenni :—

Qal x'qal; mar fejn mar; hu min hu (*hu* flok verb); *dahal x'lin dahal*.

3. *Jekk, kieku* u *li* f'xi espressjonijiet kondizzjonali :—

Jekk tmur (futur) *issibu; kieku mort* (passat) *sibtu; li mort* (passat) *sibtu jew kont issibu*.

4. L-aġġettivi jistgħu jkollhom il-forma ta' verbi fl-Imperfett :—

Ilma jagħli; hadida tikwi; ilma jismot; borma toqtor; ghasfur iġħanni; sikkina taqta'.

5. Il-Malti jinqeda bl-*m* bħala preformativa mal-komparativ biex juri l-kwalità ta' daqs u tal-piż, eċċ., ta' persuna jew oġġett imxebbha ma' dik ta' persuna jew oġġett ieħor :—

Mitwal qasba; musa' xiber; mitqlu deheb; mchxon saba'.

6. Użu idjomatiku tas-suffiss pronominali femmenil *ha* ma' preposizzjoni :—

Ma gjejt fiha. Xi trid tghid biha? Din x'fiha?

Jew bħala oġġett tal-verb :—

Ibighha bil-ghali! Hadha miegħu. Tista' tgħoddha b'wahda! Għadu marid? Iva. Kif inhu? Jilgħabha. Jagħmilha tajjeb. Tagħmilha bi kbira!

GHAQDA TAL-KITTIEBA ŻGHAŻAGH

L-*Ghaqda tal-Kittieba Żgħażaġh* hija għaqda li tiġbor fi hdanha l-iktar żgħażaġh imheggin għall-kitba li hawn f'Malta. Twaqqfet fit-23 ta' Settembru 1951 bi-inizjativa tal-Fundatur, Vincent Caruana, meta saret l-ewwel laqgħa fid-dar tas-Sur John Dongal, il-Marsa, li ġentilment silifhom kamra minn daru għall-okkażjoni.

L-*Ghaqda tal-Kittieba Żgħażaġh* kompliet tissoda bil-ħidma tal-fundatur u ta' membri oħra bħal Manwel Cessar, John Scibers, Pawlu Mifsud, George Stevens, Jessie Bugeja, Ġużi Abela (issa msiefer fl-Awstralja) u membri oħrajn. L-*Ghaqda tal-Kittieba Żgħażaġh* tagħti xandira fix-xahar bir-Rediffusion u hemm probabbiltà kbira li x-xandira tibda ssir darbtejn fix-xahar. F'din ix-xandira jingraw xogħlijiet miktuba mill-membri stess li qatt ma jkunu dehru pubblikati jew imxandra qabel bir-Rediffusion. Ix-xandira ta' l-Għ.K.Ż. hija waħda fost l-iktar xandir serju li jsir bir-Rediffusion. L-Għ.K.Ż. kienet waħda mill-għaqdiet kulturali li għas-sejha tal-*Ghaqda tal-Kittieba tal-Malti* taw appoġġ għat-talba li saret lir-Rediffusion għall-ħlas iżjed xieraq lill-kittieba Maltin.

L-*Ghaqda tal-Kittieba Żgħażaġh* ma tagħmilx biss attività ta' xandir iżda tagħmel ukoll laqgħat letterarji fejn il-membri jaqraw proża u poeżiji tagħhom, u wara jsiru rimarki istruttivi mill-membri l-oħra; fis-sentejn li ilha wieqfa l-Għ.K.Ż. saru bosta *lectures* minn membri għall-membri, fejn membri li għa għandhom biċċa ta' triq fil-letteratura jagħtu tagħrif siewi lill-membri li m'ill-homx wisq ma qabdu jhaddmu l-pinna tagħhom. Il-kumitat tal-Għ.K.Ż. għandu f'moħħu li jagħmel ukoll dibattimenti u attività ta' natura oħra.

Dan kollu jur li l-*Ghaqda tal-Kittieba Żgħażaġh* qiegħda fil-fatt tilhaq l-iskop li għalih twaqqfet, jiġifieri dak li tħarreġ lill-membri tagħha għall-kitba.

REĊENSJONIJIET

“**WERAQ TAR-RAND**” ta’ Viator Errans. — Stamperija, Gioy. Muscat, Malta, 1952.

“Viator Errans” tana s’issa f’idejna erba’ kotba: “Weraq tar-Rand”, “Omero”, “L-Enejde”, “Sant’Jermu”. Jidher li Viator Errans hu poeta prolificu, jikteb fuq kull sugġett u taht kull ghamla ta’ poezija. Is-sugġetti tiegħu jvarjaw minn fuq warda għal fuq postijiet storiċi bħal Ghar Dalam u Sant’Anġlu. Dawn il-poeziji huma l-prodott ta’ studji letterarji kbar, u juru li l-awtur ivvjaġġa ha’na: il-biċċa l-kbira tal-poeziji mhumiex hliċ il-frott ta’ l-e-perjenza mill-akbar li hu hassel matul dawn il-vjaġġi. Acicastello, Taormina, Londra kollha jiffurmaw poeziji li juru s-sens qawwi ta’ osservazzjoni li għandu l-poeta, is-sengħa fid-deskrizzjoni u l-element narrativ, l-isfond kulturali u l-istudji profondi tal-klassiċi.

Nies li hallew isem kbir fl-istorja ta’ l-umanità qanqlu wkoll l-inspirazzjoni ta’ “Viator Errans”. Alessandro Manzoni nsibuh imnaqqax fil-hajja tiegħu letterarja: ahna u naqraw, naraw u niftakru fil-persunaġġi ta’ “I Promessi Sposi”, persunaġġi mimlija hajja u vitalità li, kif jikkommenta ta’ jeb l-awtur, “kull wieheċ minnhom għandu lotta spiritwali”. Leonardo da Vinci, ġenju Taljan, li qabad it-triq iebsa u mudlama ta’ l-inġinerija pittura u skultura, u fuqha tefa’ d-dawl tal-għerf tiegħu, dawl li baqa’ u li jibqa’ jiddi ma’ tul is-sekoli, ispira wkoll lil “Viator Errans”.

Hemm hafna x’wieheċ jixtarr f’dan il-ktieb ċkejken, hemm hafna x’wieheċ jitghallem. Il-poeziji, sew jekk lirika fuq ir-Reġina, kemm jekk inhuma mibnija fuq stil klassiku bħalma hi l-Libertà, juru l-hedma ta’ spirtu indipendenti, ix-xogħol ta’ poeta li fil-versi tiegħu jnaqqax nota individwali.

Izda dan il-ktieb, għalkemm l-isforz letterarju hu kbir u sabiħ, ma jistax iħalli impressjoni qawwija fil-letteratura ta’ pajjiżna. Il-poeta għandu kultura iżda nieqes mis-sentiment, għandu studji kbar ta’ storja iżda nieqes mill-immaginazzjoni, għandu l-kelma mirquma u mżewqa iżda nieqes mill-qawwa espressiva, għandu l-ideat iżda ma jlibbishomx bil-ġmiel tar-ritmu, iħallibhom għerja, prozajċi. Nghidu ahna, fil-poezija “Art il-Għasel”, “Viator Errans” jigri ġirja ma’ l-istorja ta’ Malta, imma fejn hi l-qawwa immaginattiva u t-trattament originali li nsibu fil-poeziji ta’ bazi storika ta’ Gorg’ Pisani? Għandna l-poezija “Villa Rumana”, katalgu ta’ grajjiet li għaddiet minnhom din il-villa, imma fejn hi l-hila u s-sengħa kreattiva li nsibu fis-sunett “Herba” ta’ Dun Karm? “Viator Errans” tana poeziji, hafna minnhom mibnija fuq stil klassiku-romantiku, li ahna u naqrawhom jifthulna berah il-bieb ta’ l-intelletwalità tagħna, iżda jhallulna bla hajja s-sentiment li hu l-element l-aktar importanti ta’ l-aħjar poeziji.

“OMERO”

Dan hu t-tieni ktieb ta’ poezija ta’ “Viator Errans”. Din hi gabra ta’ poeziji, il-principali fosthom, ma għandniex xi nghidu, hi l-poezija “Omero”. Il-poeta jiftah billi jirrakkonta fuq hafna mill-pajjiżi li ġera matul hajtu u l-impressjonijiet tajba li tawh. Imbagħad ighidilna illi fih hass ix-

xewqa illi mill-kotba tal-kbar, "b'cejjeċ żgħar, minn hawn minn hemm, fl-ilsien naqleb ta' pajjiżi, halli dawk li b'lsien wiehed jafu biss, igawdu wkoll minn tant għerf, minn tant sbuhija". Il-qarrej hawnhekk isib l-argument u r-rakkont ta' l-Iliade, rakkont ta' interess u tagħlim kbir għal min qatt ma rnexxielu b'xi lingwa jew oħra jaqra dan ix-xogħol epiku. Il-versi din id-darba jdoqqu sabih, jiġru hfiel, u l-idea hi mfisra b'mod ċar u sempliċi. Izda l-poeta jidher li m'għandux, fin u rqiġ għal kollox, id-don tas-sensibiltà għax kieku hafna kliem, u xi hsibijiet ukoll, kienu jibqgħu barra.

F'dan il-ktieb insibu wkoll "Il-Mewt ta' La Vallette", "Gananton Vassallo", "Estorel", "Ogigea", "Haż-Zebbuġ", "Qiegħ San Ġwann" u ġabra ta' sunetti "Il-Port il-Kbir". Dawn il-poeziji kollha juru l-listudji profondi tal-poeta fil-friegħi differenti tal-hajja u ta' l-arti, izda għal dik li hi teknika l-poeziji difettużi hafna: il-kelma hi bosta drabi iebesra u bla lewn, ir-ritmu bla fluwidità u bla hajja.

L-"ENEJDE"

Il-poeta kif wiegħed fil-ktieb ta' qabel, tana fl-ilsien Malti siltiet mill-Enejde, epika ta' Virġiljo li fiha jirrakkonta l-avventuri ta' Enea. L-istess bħall-Iliade "Viator Errans" irnexxielu jagħtina idea tajba ta' biċċa xogħol klassika mill-aqwa. B'din il-kitba l-awtur fetax triq ġdida fl-istorja tal-poezija Maltija. Effettiv hafna l-hsieb tal-poeta f'dawn l-erba' versi fil-poezija "Virġilju" li biha jagħlaq il-ktieb:

*O ruħ taż-żmien, li m'għandekr tmiem, ideal
Li tmeżxi d-dinja, b'qalb tan-nar issus,
Tiftaħ il-moħħ, timxi 'l quddiem bla sabar
u bla mistrieħ!*

F'dan il-ktieb, minbarra din il-poezija, insibu wkoll poeziji oħra fuq suġġetti mitoloġiċi, deskrizzjonijiet ta' postijiet, u ġrajjet b'kulurit lokali bħalma huma "Għar Hażan", "Il-Maqluba" u "Majmuna", ġrajjet ibbażati fuq perjodi importanti u interessanti hafna fl-istorja ta' Malta.

"SANT'JERMU"

Il-hila, il-qlubija, is-sagrifiċċi, it-tama u t-tbatija ta' missirijietna huma mfisra f'din il-poezija "Sant'Jermu". Il-poeta jirrakkonta l-ġrajja li għaddiet minnhom din il-fortizza fl-Assedju ta' l-1565: iqegħdiha quddiemna kwadru ta' herba, jurina l-ansjetà tal-Kavaleri u tal-Maltin, l-ghaks, it-tbatijiet u l-mewt li ġarrbu. Izda din il-poezija, bħall-biċċa l-kbira ta' poeziji ta' "Viator Errans" ma fihix ir-ruħ ta' l-ispirazzjoni. Mhijiex hfiel rakkont, xejn aktar. Il-persunalità tal-poeta ma tidhirx. Qabbilha mal-poezija "Il-Għanja tar-Rebħa" ta' Dun Karm, u tara baħar ta' differenza fis-sentiment ta' wiehed u l-ispirazzjoni ta' l-iehor. Fuq kollox, "Viator Errans" jinqeda b'hafna kliem u frażijiet li mhumiex poetiċi u jtellfu għal kollox il-hlewwa u l-ġmiel tal-melodija, u l-versi l-biċċa l-kbira minnhom juru li l-poeta ma għandu ebda sens estetiku.

Jien żgur li dawn l-erba' kotba ta' "Viator Errans" kienu jhallu impressjoni mill-ahjar fic-cirkoli letterarji ta' pajjiżna kieku l-poeta. minbarra l-kultura u l-esperjenza, kellu wkoll is-sengha artistika tal-kelma, l-immaginazzjoni aktar hajja, is-sentiment aktar profond, u s-sensibilita' aktar fina b'mod li jaf jagħzel it-tajjeb mill-hażin. B'hekk kien ikollna tabilhaqq poezija ta' hajja twila li tagħmel għieh lill-letteratura Maltija.

GUZE' CHETCUTI.

"IL-HAJJA TAL-BEATU MARTIN DE PORRES" — Ta'

P. Val. Barbara, O.P.

Għad li meta wiehed jkteb hajja ta' Qaddis, ikun dahal fil-kamp storiku. mhux bil-fors li biex ma jitlejx il-kronologija tal-bijografija wie-ned għandu jtaqqal kitb'etu bid-dati storiċi jekk ikun irid johrog' fil-kamp morali u jifrex quddiem il-qarrej l-egħmil li jilma ruh il-Qaddis.

Fil-ktejjeb fuq il-Hajja tal-Beatu Martin de Porres li tana P. Val. Barbara O.P., wiehed jara li l-awtur ma żammx quddiem għajnejh haġa ohra hliet il-kamp morali hekk li nezza' l-hajja tal-Beatu minn kull dati u tagħrif storiku li seta' jxekkel il-hsieb tiegħu. Hliet id-data tat-twelid u l-mewt ma filtaqax ma' oħrajn. Dan kien il-ghan li għalih inkiteb il-hajja u li ntlahaq: "Kienet il-fehma tagħna li f'dan il-ktejjeb nagħtu daqqa ta' għajn mill-ehfef fuq il-hidma u x-xogħol tal-Beatu Martin de Porres". Il-hajja miktuba f'sura ta' grajja u d-dahla tagħha mill-ewwel toltok u tqajjimlek l-interess halli tkompli taqra. Miktuba b'Malti taj-jeb u mirqum, kemm għal dak li hu isien u kemm għal dik li hi orto-grafija, haġa li s'issa ftit rajna fil-hajjiet tal-Qaddis'n bil-Malti. Izda billi l-ktejjeb ma titilqux minn idejk qabel ittemmu, jisghobbik illi waqt li qed tedha taqra l-hajja tal-Beatu f'daqqa ssib li donnu xjeh f'daqqa. Tkun qallibt 28 paġna żgħar u taqra: "Kienet għaddeu 45 sena minn meta t-tfajjel assistent ta' Dr. de Rivero dahal fil-kunvent ta' Santo Domingo". waqt li inti tahseb li kien għadu xi żagħżuġ fuq tiegħu u mimli hajja.

Kemm il-hajja barra l-kunvent, kemm dik għewwa mogħtija għat-taħriġ tal-virtu u l-għajnunna tal-proxxmu huma maqluġha tajjeb hafna b'erba' kelmiet hliet u meqjusa fuq kull fatt. Jidhrilna li l-hajja kien jixirqilha kopertina ahjar. Jalla l-ktejjeb iqanqal id-devozzjoni lejn il-Beatu li għaliha nkiteb u li l-kanonizzazzjoni tal-Beatu Martin, il-patrun speċjali tax-xogħlijiet kollha tal-haqq soċjali fil-Peru, ma ndumux ma nisimgħuha.

K.F.

JINBIEGH 1s. 3d.